



बुढीगंगा नगरपालिका  
नगर कार्यपालिकाको कार्यालय  
कुल्देवमाण्डौं, बाजुरा

शैक्षणिक स्रोत व्यक्ति छनोट तथा परिचालन कार्यविधि, २०८२

◆ निर्णय नं.: २०८२/१२/१३

📅 स्वीकृत मिति: २०८२/१२/१३

📅 प्रकाशन मिति: २०८२/१२/१३

## १. प्रस्तावना

नेपाल सरकारको शिक्षा नीति, २०७६ को रणनीति नं. ९.२०, शिक्षा, विज्ञान तथा प्रविधि मन्त्रालयको विद्यालय सुपरीवेक्षण तथा पेशागत सहायता कार्यविधि, २०८०, शिक्षक मेन्टरिङ कार्यान्वयन कार्यविधि, २०८०, शिक्षक पेशागत विकास प्रारूप, २०८०, तथा स्थानीय सरकार सञ्चालन ऐन, २०७४ को दफा १०२ को उपदफा (२) बमोजिम बुढीगंगा नगरपालिका भित्र विद्यालय शिक्षाको पहुँच, गुणस्तर, समावेशीता तथा सक्षमता अभिवृद्धि गर्न शैक्षणिक स्रोत व्यक्ति छनोट तथा परिचालन गर्न यो कार्यविधि तयार गरिएको हो। यस कार्यविधि मार्फत विद्यालयलाई सिकाइको केन्द्रको रूपमा विकास गर्दै शिक्षकको पेशागत विकास, पेशागत उत्तरदायित्व तथा विद्यार्थीहरूको सिकाइ उपलब्धी सुधार गर्न सहयोग पुऱ्याइनेछ। यसले विद्यालय सुधार प्रक्रियालाई संस्थागत र दिगो बनाउने लक्ष्य लिएको छ।


## २. संक्षिप्त नाम र प्रारम्भ

१. यस कार्यविधिको नाम "शैक्षणिक स्रोत व्यक्ति छनोट तथा परिचालन कार्यविधि, २०८२" रहनेछ। यो कार्यविधि बुढीगंगा नगरपालिकाको कार्यपालिकाले स्वीकृत गरेको मिति बाट लागु हुनेछ।
२. कार्यविधि भन्नाले "शैक्षणिक स्रोत व्यक्ति छनोट तथा परिचालन कार्यविधि, २०८२" बुझिन्छ।
३. विषय वा प्रसङ्गले अर्को अर्थ नलागेमा: "शैक्षणिक स्रोत व्यक्ति" भन्नाले शिक्षकको कक्षा अवलोकन गरी विद्यालयमा समाबेसी, गुणस्तरीय शिक्षा प्रवर्द्धन गर्न शिक्षालाई पेशागत सहयोग गर्ने व्यक्ति भन्ने बुझिन्छ।
४. "पालिका" भन्नाले बुढीगंगा नगरपालिका बुझिन्छ।
५. कार्यपालिका भन्नाले बुढीगंगा नगरपालिकाको कार्यपालिका बुझिन्छ।
६. "विद्यालय" भन्नाले बुढीगंगा नगरपालिका अन्तर्गतका सामुदायिक विद्यालय बुझिन्छ।
७. शैक्षणिक स्रोत व्यक्ति भन्नाले यस कार्यविधिको परिच्छेद ५ बमोजिम नियुक्त भएको बुझिन्छ।

## ३. शैक्षणिक स्रोत व्यक्ति परिचालनको लक्ष्य तथा उद्देश्य

बुढीगंगा नगरपालिका भित्रका विद्यालयहरूमा गुणस्तरीय, समावेशी र प्रभावकारी शिक्षण-सिकाइ प्रक्रिया प्रवर्द्धन गर्न शिक्षकहरूलाई नियमित पेशागत सहयोग प्रदान गर्ने यो कार्यविधिको प्रमुख लक्ष्य हो। यसले विद्यालयको शैक्षिक अवस्था, सिकाइ उपलब्धि तथा व्यवस्थापकीय पक्षहरूको निरन्तर अनुगमन र मूल्याङ्कन गरी सुधारका उपाय अवलम्बन गर्न सहयोग गर्दछ।

शैक्षणिक स्रोत व्यक्ति परिचालनका मुख्य उद्देश्यहरू निम्नानुसार छन्:

  
२०८२/१६  
राम बहादुर बाजुरा  
नगर प्रमुख



*(Handwritten signature)*

१. शिक्षकको पेशागत क्षमता विकासका लागि निरन्तर मेन्टरिङ्ग, सहजीकरण तथा तालिम प्रदान गर्नु ।
२. कक्षाकोठामा प्रयोग हुने शिक्षण विधि, सामग्री तथा मूल्याङ्कन प्रक्रियामा सुधार ल्याउनु ।
३. अपाङ्गता, लैङ्गिकता, भाषा तथा सामाजिक पृष्ठभूमिको आधारमा समावेशी र बालमैत्री शिक्षण पद्धतिको प्रवर्द्धन गर्नु ।
४. विद्यालयको शैक्षिक तथा व्यवस्थापकीय अवस्थाको नियमित अनुगमन गरी सुधारका सुझाव दिनु ।
५. विद्यार्थीको सिकाइ नतिजा विश्लेषण गरी आवश्यक सुधारात्मक कार्यक्रम सञ्चालनमा सहयोग गर्नु ।
६. आधुनिक प्रविधिको प्रयोगमार्फत सिकाइ प्रक्रियालाई प्रभावकारी बनाउनु ।
७. शिक्षकमा पेशागत उत्प्रेरणा, उत्तरदायित्व र प्रतिबद्धता अभिवृद्धि गर्नु ।
८. पालिका स्तरमा विभिन्न बिषयगत शिक्षक समूह गठन गरी शिक्षण सिकाइमा आवश्यक सहयोग अदान- प्रदान गर्नु ।

#### ४. शैक्षणिक स्रोत व्यक्ति परिचालनका अपेक्षित उपलब्धि

- शिक्षकको योजना निर्माण, शिक्षण सीप, तथा मूल्याङ्कन क्षमतामा उल्लेखनीय सुधार भएको हुनेछ ।
- कक्षाकोठा व्यवस्थापन तथा विद्यार्थी सहभागितामा वृद्धि भएको हुनेछ ।
- नियमित, तथ्यपरक र विश्लेषणयुक्त अनुगमन प्रतिवेदन प्रणाली विकास भएको हुनेछ ।
- विद्यार्थीको उपस्थिति, निरन्तरता तथा सिकाइ उपलब्धिमा सुधार भएको हुनेछ ।
- विद्यालय सुधार योजनाको प्रभावकारी कार्यान्वयन भएको हुनेछ ।
- प्रविधिमैत्री शिक्षण सिकाइको अभ्यासको विकास भएको हुनेछ ।
- समावेशी, सुरक्षित र सम्मानजनक विद्यालय वातावरणको प्रवर्द्धन भएको हुनेछ ।

#### ५. शैक्षणिक स्रोत व्यक्ति छनोट तथा परिचालन सम्बन्धि व्यवस्था

५.१ शैक्षणिक स्रोत व्यक्ति छनोट सम्बन्धि व्यवस्था शैक्षणिक स्रोत व्यक्ति छनोट सम्बन्धी निर्देशिका, २०८२ ले तोके बमोजिम हुनेछ ।

५.२ शैक्षणिक स्रोत व्यक्तिका लागि न्यूनतम योग्यता:

- मान्यताप्राप्त शिक्षण संस्थाबाट कम्तिमा स्नातकोत्तर उपाधि हासिल गरेको ।
- शिक्षाशास्त्र संकायमा मान्यताप्राप्त शिक्षण संस्थाबाट स्नातकोत्तर उपाधि प्राप्त व्यक्तिलाई प्रमुख तथा विशेष ग्राह्यता ।
- कम्तीमा १० वर्षको विद्यालय/क्याम्पसको शिक्षण वा शिक्षा कार्यक्रम संग सम्बद्ध प्रशिक्षणमा अनुभव भएको ।

*(Handwritten signature)*  
२०८१/१२/१५  
राम बहादुर बाजुरा  
नगर प्रमुख



*[Handwritten signature]*

- शिक्षक तालिम तथा पेशागत विकास र सहयोग सम्बन्धि कार्यक्रममा अनुभव भएको ।
- फिल्ड कार्य, विद्यालय भ्रमण तथा कक्षा अवलोकनमा रुचि र तत्परता भएको ।
- समावेशी शिक्षण सिकाइ सम्बन्धि ज्ञान तथा अनुभव भएको ।
- विद्यालय अनुगमन तथा मूल्याङ्कन कार्यमा दक्षता भएको ।
- कम्प्युटर तथा सूचना प्रविधिको राम्रो ज्ञान भएको ।
- प्रतिवेदन लेखन तथा प्रस्तुतीकरण गर्ने क्षमता भएको ।
- नेतृत्व, सहकार्य तथा सकारात्मक सोच भएको ।

#### ६. शैक्षणिक स्रोत व्यक्ति छनोट प्रक्रिया

- कम्तीमा १५ दिनको सार्वजनिक सूचना प्रकाशन गरिनेछ ।
- अनलाइन तथा प्रत्यक्ष आवेदन संकलन गरिनेछ ।
- आवेदनहरूको प्रारम्भिक मूल्याङ्कन गरी छोटो सूची तयार गरिनेछ ।
- निर्देशिकाले तोके अनुसार लिखित परीक्षा सञ्चालन गरिनेछ ।
- निर्देशिकाले तोके अनुसार अन्तर्वार्ता तथा प्रस्तुतीकरणको मूल्याङ्कन गरिनेछ ।
- सफल उमेदवारको योग्यताक्रम अनुसार सूची प्रकाशन गरिनेछ ।
- छनोट भएका उमेदवारसँग करार सम्झौता गरिनेछ ।

#### ७. शैक्षणिक स्रोत व्यक्तिको कार्यविवरण देहाय बमोजिम हुनेछ ।

- नियमित रूपमा मासिक योजना बनाएर कम्तीमा १० विद्यालय भ्रमण गर्ने, कक्षा अवलोकन गर्ने तथा सोका आधारमा शिक्षकलाई कोचिङ र मेन्टोरिङ सहायता प्रदान गर्ने ।
- विद्यालयमा शिक्षण-सिकाइ सामग्री निर्माण तथा प्रयोग मार्फत विद्यार्थीको सिकाइ उपलब्धिमा सुधार ल्याउन प्राविधिक सहयोग गर्ने ।
- विषयगत शिक्षक सिकाइ समूहको नियमित बैठक तथा अन्तरक्रिया प्रवर्द्धनका गतिविधिहरू योजनावद्ध रूपमा सञ्चालन गर्ने ।
- डिजिटल सिकाइ तथा डिजिटल प्लेटफर्महरूको प्रयोगलाई स्रोत विद्यालयमार्फत प्रवर्द्धन गर्ने ।
- विद्यालयमा समावेशी मूल्य, मान्यता र संस्कृतिको विकास गर्न विद्यालय नेतृत्वको क्षमता अभिवृद्धि गर्ने ।

*[Handwritten signature]*  
२०७२/१२/१४



राम बहादुर तामिटा  
जम्बर प्रमुख

*(Handwritten signature)*

- विद्यालय सुधार योजना तथा स्थानीय स्तरको शिक्षा योजनामा समावेशी शिक्षा, समानता, विपद् पूर्वतयारी तथा प्रतिकार्य योजना समावेश गर्न प्राविधिक सहयोग प्रदान गर्ने ।
- शैक्षणिक स्रोत व्यक्तिले मासिक योजना, विद्यालय भ्रमण प्रतिवेदन, कक्षा अवलोकन नतिजा तथा सिकाइ प्रगति अभिलेखीकरण गरी समयमै प्रतिवेदन बुझाउने ।
- स्थानिय तह, विद्यालय, स्रोत विद्यालय र सरोकारवाला बीच प्रभावकारी समन्वय तथा सूचना आदान-प्रदान गर्ने ।
- पालिका भित्रका उत्कृष्ट अभ्यासहरूलाई विद्यालयहरूबीच सिकाइ आदान-प्रदानको वातावरण निर्माण गर्ने ।
- विद्यालय सुधार योजनाको निर्माण तथा अध्यावधिक गर्न प्राविधिक सहयोग गर्नु ।
- तालिम, गोष्ठी तथा कार्यशालामा स्रोत व्यक्ति तथा सहजीकरणकर्ताको भूमिका निर्वाह गर्नु ।

८. शैक्षणिक स्रोत व्यक्तिको करार अवधि १ वर्षको हुनेछ र वार्षिक मूल्याङ्कनका आधारमा करार नवीकरण गर्न सकिनेछ ।

९. शैक्षणिक स्रोत व्यक्तिको नियमित अनुगमन, मूल्याङ्कन गरिनेछ । सो का लागि शिक्षा युवा तथा खेलकुद शाखा प्रमुखले वार्षिक कार्य सम्पादन मूल्याङ्कन गर्नेछन् । कार्यसम्पादन मूल्याङ्कनका लागि सूचक पालिकाले निर्धारण गरे बमोजिम हुनेछ ।

१०. शैक्षणिक स्रोत व्यक्तिको सेवा सुविधा तथा करार सम्बन्धि ब्यवस्था देहाय बमोजिम हुनेछ स्थानीय तहको करार कानुन बमोजिम हुनेछ । सेवा सुविधा, जिम्मेवारी तथा कार्य अवधि सम्झौतामा स्पष्ट उल्लेख गरिनेछ ।

क्र.सं.	विवरण	मासिक (रु.)	वार्षिक (रु.)	कैफियत
१	मासिक तलब	४८,७३७	५८४,८४४	
२	सञ्चार खर्च	१,०००	१२,०००	
३	दुर्गम भत्ता	५,०००	६०,०००	
४	सामाजिक सुरक्षा कोष	४,८७३	५८,४७६	१०% योगदान
५	पोशाक भत्ता	-	१०,०००	वार्षिक
६	चाडपर्व भत्ता	-	४८,७३७	वार्षिक
	जम्मा रकम	५९,६१०	७,७४,०५७	

*(Handwritten signature)*  
२०१७/१२/१४

राम बहादुर बागिया  
नगर प्रमुख



## ११. विविध व्यवस्था

*(Handwritten signature)*

- यस कार्यविधिमा समेटिन नसकेका विषय स्थानीय तहको निर्णयअनुसार कार्यान्वयन गरिनेछ ।
- आवश्यकता अनुसार कार्यविधिमा संशोधन गर्न सकिनेछ ।
- शैक्षणिक स्रोत व्यक्तिले पेशागत आचारसंहिता अनिवार्य पालना गर्नु पर्नेछ ।

## १२. बजेट तथा स्रोत व्यवस्थापन

शैक्षणिक स्रोत व्यक्ति परिचालनका लागि पालिकाले बजेट विनियोजन गर्नेछ । सोका लागि विकास साझेदार तथा परियोजनासँग सहकार्य गर्न सक्नेछ ।

## १३. परियोजना तथा साझेदारसँग समन्वय

विभिन्न सरोकारवाला तथा शिक्षा परियोजनासँग सहकार्य गरीनेछ । अनुभव तथा सिकाइ आदानप्रदान गर्ने, संयुक्त अनुगमन तथा मूल्याङ्कन मार्फत कार्यक्रमको गुणस्तर सुनिश्चित गरिनेछ ।

## १४. बाधा अड्काउ फुकाउ

कार्यविधि कार्यान्वयनका क्रममा कुनै बाधा अड्कन आएमा नगर कार्यपालिकाले सोको समाधान गर्नेछ । आवश्यकता अनुसार कार्यविधि परिमार्जन तथा संशोधन गर्ने सम्बन्धी सम्पूर्ण अधिकार कार्यपालिकामा निहित रहनेछ ।

## १५. पुनरावलोकन तथा अद्यावधिक व्यवस्था

- नगरपालिकाले आवश्यकता अनुसार यो कार्यविधि अद्यावधिक तथा परिमार्जन गर्नेछ ।
- स्थानीय शिक्षा समितिले आवश्यकता अनुसार यो कार्यविधिसँग सम्बन्धित अनुसूचीहरू तयार गरी कार्यपालिकाको स्वीकृतिमा लागु गर्न सक्नेछ । त्यस्ता अनुसूचीहरू स्वतः यो कार्यविधिको अङ्ग हुनेछन् ।

*(Handwritten signature)*  
२०७२/१२/१४  
राम बहादुर बान्तिया  
नगर प्रमुख

